

پروفیسر ایم۔ اے چوہدری

مشغلہ ان کا بے تفریق مسلمان ہند
ہے وہ کا (جس کو ہوان سے ذرا بل اختلاف
(نورانی مان)

علماء بریلی افتاء تکفیر مسلمان

بریلوی مکتب فکر کے ذمہ دار علماء نے حال ہی میں حرمین الشریفین کے ائمہ کرام کی تکفیر اور ان کے پیچھے ادا کی گئی نماز ٹوا دینے کے فتوے صادر کئے۔ یہ مضمون اس کے پس منظر میں لکھا گیا ہے۔ (ادارہ)

ہندوستان میں اسلام عموماً اولیاء کرام کی تبلیغ سے پھیلا ہے۔ بڑے بڑے بزرگان دین ہندوستان میں تشریف لائے اور عوام ان کے فیض نظر کی بدولت دولت اسلام سے مالا مال ہوئے۔ ہم بڑے فخر سے کہتے ہیں کہ غلام بزرگ نے اتنے لاکھ ہندو مسلمان کئے اور غلام ولی نے اتنے ہزار کافروں کو مشرف باسلام کیا اس قسم کے بزرگ ہماری تاریخ کا مایہ صدا منتہا ہیں۔

لیکن بڑے افسوس کے ساتھ کہنا پڑتا ہے کہ انگریز اپنے منحوس قدموں کے ساتھ جب ہندوستان میں وارد ہوا تو اس نے اپنی حکومت کے قیام کی خاطر جہاں مصنوعی بنی پیدا کئے وہاں جعلی بزرگان دین کا طائفہ بھی تیار کیا اور ان دنوں ذرائع کو کام میں لاکر تفریق بین المسلمین کے کام کو سرانجام دیا اور اپنی حکومت کی عمر کو دراز کرنے کے لئے مشہور اصول "DIVIDE AND RULE" یعنی ٹھاؤ اور حکومت کرو پر عمل پیرا ہو کر کاسیانی سے ہمکنار ہوا۔

اس وقت پیش نظر صرف مولوی احمد رضا خاں صاحب بریلوی اور ان کے متبعین کے چند وہ فتاویٰ ہیں۔ جواہر نے انگریز کی خوشنودی حاصل کرنے اور علماء حق کی تحریک آزادی کو صنف پہنچانے کے لئے جاری کئے۔ اس بات کی سب سے بڑی دلیل یہ ہے کہ مولوی احمد رضا خاں نے اس وقت جبکہ ہندوستان دارالحرب تھا اور تمام مسلمان انگریز کی غلامی سے نجات حاصل کرنے کیلئے منظم ہو رہے تھے۔ ایک کتاب بنام
"اعلام الاعلام بآئ ہندوستان دارالاسلام" (یعنی اس بات کا واضح اعلان

کہ ہندوستان دارالاسلام ہے۔) شائع کر کے ہندوستان کی تحریک آزادی کو شدید نقصان پہنچانے کی کوشش کی اور انگریز کی خوشنودی اور رضا جوئی کیلئے ملت اسلامیہ سے بے وفائی کی۔

تحریک آزادی کا کوئی خوش قسمت لیڈر ہی آپ کی نظر کرم سے محفوظ رہا۔ گاما آپ نے پوری کوشش کی کہ مسلمانوں کی سیاسی، سماجی اور اصلاحی تحریکوں کا کوئی رہنما آپ کی نظر کرم سے محفوظ نہ رہے۔ اور اگر خدا نخواستہ کوئی آپ کی ناک انگلی سے بچ گیا تو اس کی کسر آپ کے ہاشمین، علماء بریلی نے پوری کر دی۔

اس مختصر مضمون میں ان تمام باتوں کی تفصیل تو نہیں آسکتی ہاں شتے نمونہ از خوارے کے مصداق چیدہ چیدہ باتیں ضبط تحریر میں لانے کی کوشش کروں گا۔ آج پوری دنیا میں مسلمانوں کی تعداد نوے کروڑ سے زیادہ ہے۔ اور تمام مسلمان اپنی کثرت تعداد کو نگاہ غمزہ دیکھتے ہیں چند دن قبل استنبول میں اسلامی ممالک کے وزرائے خارجہ کی بحر کانفرنس شروع ہوئی تھی اس میں بھی اس بات کا ذکر کیا گیا تھا کہ تمام دنیا میں مسلمان نوے کروڑ سے زیادہ ہیں جن میں تیس کروڑ اقلیت کی حیثیت سے زندگی گزار رہے ہیں۔

لیکن اگر مذکورہ بالا کانفرنس کے منتظمین کو ہمارے محترم خان صاحب اور ان کی جماعت کے فتوؤں کا علم ہو جائے کہ - فلاں کا فزادر فلاں کا فزادر جو ان کے کفر میں شک کرے وہ بھی کافر - تو ان کی تمام خوشی کا فور ہو جائے اور دنیا میں نوے کروڑ کی بجائے چند گنے چنے لوگ ہی مسلمان نظر آئیں بلکہ ان کو اپنے مسلمان ہونے میں بھی شک پیدا ہو جائے، لیکن خدا تعالیٰ کا لاکھ لاکھ شکر ہے کہ ان کو جناب خان صاحب کے فتوؤں کا علم نہیں ہے۔ بزرگوں نے فرمایا ہے کہ بعض اوقات جہالت بھی انعام خداوندی بن جاتی ہے، کافی غرور و خوض کے بعد معلوم ہوا کہ جناب خان صاحب اور دیگر بریلوی حضرات کی کافر گری کا علم نہ ہونا بھی نعمت خداوندی ہے۔

جناب خان صاحب اپنے ملفوظات حصہ دوم ص ۱۰ پر گہرا نشانی فرماتے ہیں :

”اجل کے روافض تو عموماً مزدربیات دین کے منکر اور قطعاً مرتد ہیں۔ ان کے مرد یا عورت کا کسی سے نکاح ہو سکتا ہی نہیں، ایسے ہی دہابی، قادیانی، دیوبندی، نیچری چکڑاوی جملہ مرتدین ہیں کہ ان کے مرد یا عورت کا تمام جہان میں جس سے نکاح ہوگا مسلم ہوگا کافر یا مرتد ان ہو یا حیران (حیران سے نکاح چہ معنی دارد؟) محض باطل اور زمانے خالص ہوگا اور اولاد دلدل الزنا۔“

مندرجہ بالا عبارت میں خان صاحب نے سب سے پہلے روافض یعنی شیعہ حضرات کو مرتد کہا ہے۔ دوسرے نمبر پر دہابیوں کا ذکر کیا ہے کہ وہ بھی مرتد ہیں آپ کو معلوم ہونا چاہئے کہ سعودی عرب کے حکمران جناب عبدالوہاب نجدی امام احمد بن حنبل کے پیرو تھے۔ اور اصطلاحاً انہی کو دہابی کہا جاتا ہے۔ جناب شاہ فیصل شہید اور موجودہ حکمران سعودیہ عربیہ جناب شاہ خالد دونوں دہابی صلی نجدی ہیں۔ اور عربین الشریعین کی اکثریت بھی اپنے

حکمرانوں کے مسلک کی پروردہ ہے۔ اگر یہ لوگ کافر ہیں تو پھر مسلمان کون ہوتے؟ مولانا غفر علی خان صاحب نے فتوے دیکھ کر انہی کے متعلق فرمایا تھا۔

شفہ ان کا ہے تفسیق مسلمانان ہند ہے وہ کافر جبکہ ہر ان سے ذرا ہی اختلاف تیسرے نمبر پر دیوبندیوں کو مرتد شمار کیا ہے۔ دیوبندی مکتب فکر کے علماء اور مسلمانوں کی تعداد لاکھوں نہیں بلکہ کروڑوں تک پہنچتی ہے۔ اور دارالعلوم دیوبند کی دین، مذہب، قومی، ملی، علمی، عملی اور سیاسی خدمات سے کوئی کوتاہ بین ہی انکار کر سکتا ہے۔ اکابرین دیوبند پر کئی حضرات نے ریسرچ کر کے پی۔ ایچ۔ ڈی کی ڈگریاں حاصل کی ہیں۔ دارالعلوم کا فیض صرف ہندو پاک تک محدود نہیں ہے۔ بلکہ دنیا کے اکثر ممالک کے طلباء اور علماء یہیں سے فیض حاصل کر کے اپنے ملکوں میں اشاعت اسلام کا کام سرانجام دیتے ہیں۔ دارالعلوم دیوبند کے فیض یافتہ حضرات ہندو پاک کے علاوہ افغانستان، براہ، ملائیا، انڈونیشیا، ملائیشیا، چین، ایران، ترکی، سعودی عرب اور افریقی ممالک میں کثرت سے پائے جاتے ہیں اور اپنے اپنے ملک میں خدمات اسلام اور تبلیغ دین کے فرائض سرانجام دیتے ہیں۔ دارالعلوم دیوبند کی خدمات کا اعتراف دوست دشمن ہر ایک نے کیا ہے۔ مولانا غفر علی خان نے دارالعلوم دیوبند کی شان میں ایک طویل نظم لکھی تھی جس کا مقطع درج ذیل ہے۔

شاد باش و شاد وزی لمے سرزمین دیوبند ہند میں تو نے کیا اسلام کا جھنڈا بلند

الغرض! خان صاحب نے مذکورہ بالا فتوے کی وجہ سے ایرانی، سعودی عربی، ہندوستانی اور

پاکستانی مسلمانوں کی اکثریت کافر و مرتد قرار پائی ہے۔ نیا للعجب۔

خان صاحب کے مذکورہ بالا فتویٰ میں یہ بھی درج ہے کہ ان فرقوں کا نکاح نہ انسان سے ہو سکتا ہے۔ نہ حیوان سے۔ انسان سے تو نکاح کا ہونا ظاہر ہے، لیکن حیوان سے انسان کا نکاح کس طرح ہوتا ہے؟ بریلوی حضرات ہی جانتے ہوں گے۔ شک ہے کہ دیوبندیوں و مایلوں وغیرہ کا نکاح حیوانوں سے نہیں ہو سکتا۔ کیا خان صاحب اور ان کے ہمنواؤں کا نکاح حیوان سے ہو سکتا ہے؟ بتیو اتہ جبردا۔

کنہم جنس باہم جنس پرواز کبوتر با کبوتر باز با باز

حضرت خان صاحب کے دیوبندیوں و مایلوں وغیرہ کے بارہ میں کچھ مزید ارشادات بھی قارئین کرام کی نظر کرنا چاہتا ہوں۔ ہر ارشاد پر تبصرہ کرنے کی نہ گنجائش ہے نہ ضرورت۔ تاہم خود ہی اندازہ فرمائیں۔ چنانچہ ملفوظات حصہ اول ص ۱۲۴ میں ارشاد گرامی ہے :

”عرض۔ اسماعیل دہلوی کو کیا سمجھنا چاہئے؟ ارشاد۔ میرا مسلک یہ ہے کہ وہ بڑیک کی طرح ہے۔

اگر کوئی کافر کہے تو منع نہ کریں گے نہیں۔ البتہ غلام احمد، سید احمد، خلیل احمد، رشید احمد و اشرف علی

کے کفر میں ہوشک کرے وہ کافر منہ شدت فتح کفر ہے وعدہ ابہ مفقہ کفر ہے۔

معاذ اللہ! اگر شاہ اسماعیل شہید یزید کی طرح ہیں تو انہوں نے جن سکھوں اور انگریزوں سے جنگ کی اور بہادریا وہ تو خانصاحب کے نزدیک درجہ حسین پر فائز ہوں گے۔

جناب خان صاحب مغفلات حصہ اول ص ۱۷ پر فرماتے ہیں: ”دہلی، رافضی، قادیانی وغیرہم کفار مرتدین کے جنازہ کی نماز انہیں ایسا جانتے ہوئے پڑھنا کفر ہے۔“ دوسری جگہ مغفلات حصہ اول ص ۱۱ پر ارشاد گرامی ہے: ”عرض۔ دہلیوں کی نرانی ہوئی مسجد بڑ ہے یا نہیں۔؟ ارشاد۔ کفار کی مسجد مثل گھر کے ہے۔“

خان صاحب کی ایک دوسری کتاب ہے ”احکام شریعت“ اس کتاب کے حصہ اول ص ۱۲ پر رقمطراز ہیں: ”رافضی، نرانی، دہلی دیوبندی، دہلی غیر مفقہ، قادیانی چکڑالوی، بخاری ان سب کے ذبیحہ محض محض و مردار قطعی ہیں۔ اگرچہ لاکھ بار نام الہی لیں اور کیسے ہی متقی پرہیزگار بنے ہو کہ یہ سب مرتدین ہیں۔“

دیوبندیوں اور دہلیوں کے متعلق اسی کتاب کے ص ۱۲۹ جلد اول میں تحریر فرماتے ہیں: ”ان کی نماز نماز ہے نہ ان کے پیچھے نماز نماز، بالفرض وہی جمعہ یا عیدین کا امام ہو اور کوئی مسلمان امامت کے لئے نہ مل سکے تو جمعہ وعیدین کا ترک فرض ہے۔“

تارئین کرام! یہاں تک تو محترم خان صاحب کے وہ فتاویٰ درج کئے ہیں جو کہ دیوبندیوں، دہلیوں، نجدیوں وغیرہ کو مرتد اور کافر بنانے کیلئے دئے گئے۔ اب آپ کے سامنے جناب سرسید احمد خان کے متعلق اعلیٰ حضرت کا فتویٰ پیش کیا جاتا ہے جس میں ان کو بھی مرتد کہا گیا ہے۔ حالانکہ برصغیر کی تاریخ میں سرسید احمد خان مسلمانوں کے ایک خاص مکتب فکر کے رہنما تھے۔ اور برصغیر کے مسلمانوں کی مادی ترقی کا خیال سب سے پہلے سرسید کے ذہن میں آیا اور ان کی دنیوی فلاح کی خاطر علی گڑھ میں یونیورسٹی قائم کی۔ آپ نہایت ہی مرغبال و مرغج قسم کے انسان تھے۔ لیکن محترم خانصاحب کی تکفیر سے نہ بچ سکے۔ چنانچہ مغفلات حصہ سوم ص ۶۶ پر لکھا ہے: ”عرض۔ بعض علی گڑھی کو سرسید صاحب کہتے ہیں۔ ارشاد۔ وہ تو ایک نبیست مرتد تھا۔“

حدیث میں ارشاد فرمایا: لا تقولوا للنافع سیداً فانتہ ان یکن سیدکم فقد استعظم ربکم۔ منافق کو سید نہ کہو کہ اگر وہ تمہارا سید ہو تو یقیناً تم نے اپنے رب کو غضب

دلایا۔“

یہاں تک تو تمام عبارات خانصاحب کی کتابوں سے پیش کی ہیں کہ انہوں نے مسلمانوں کو کافر بنانے میں کیا کیا خدشات سرانجام دیے ہیں۔ اب ان کے متبعین کی نادک انگلی کا ملاحظہ بھی کر لیجئے۔ دیوبندیوں، دہلیوں، شیعوں، نجدیوں وغیرہ کے متعلق تو یہ حضرات اپنے امام جناب خانصاحب کے مسلک پر قائم ہیں،

لیکن مسلمانانِ برصغیر کے وہ رہنما جو خالص صاحب کی تیر اندازی سے بچ گئے تھے ان کے مقبوعین کی تفنگ بازی سے جان بڑھ ہو سکے۔ بریلوی حضرات کی ایک مشہور کتاب "تجانب اهل السنۃ" ہے۔ اب اس کی چند عبارات ملاحظہ فرمائیں۔ اس کتاب بریلوی مکتب فکر کے مشہور عالم ادب خالص صاحب کے دست راست مولوی علی صاحب وغیرہ کی تصدیقات موجود ہیں۔

سب سے پہلے بانی پاکستان جناب محمد علی جناح کے متعلق کفر کا فتویٰ ملاحظہ ہو۔ چنانچہ "تجانب اهل السنۃ" پر لکھا ہے: "بحکم شریعت مسٹر جناب (محمد علی جناح) اپنے عقائد کفریہ قطعیہ یقینیہ کی بنا پر قطعاً مرتد اور خارج از اسلام ہے۔ جو شخص اسے مسلمان جانے یا اسے کافر نہ مانے یا اس کے مرتد ہونے میں شک رکھے یا اسکو کافر کہنے میں توقف کرے وہ بھی کافر ہے۔"

اہلِ یانِ پاکستان! اب آپ خود فیصلہ کر لیجئے کہ قائد اعظم رحمۃ اللہ علیہ کو کافر کہہ کر مسلمان رہنا چاہتے ہو یا اسے مسلمان مان کر کافر بننا چاہتے ہو۔ میرے خیال میں چند ایک بریلوی حضرات کے علاوہ پاکستان میں جناب قائد اعظم کو اور کوئی کافر نہیں سمجھتا، لہذا بریلویوں کے نزدیک تمام پاکستانی مسلمان بھی کافر ٹھہرے۔ ایران اور سعودی عرب کے مسلمان تو پہلے ہی خالص صاحب کے فتوؤں کی وجہ سے کافر ہو گئے، اب پاکستانی مسلمان بھی کافر بنا دیئے گئے۔

اب گئے ماعتول پاکستان کی بانی جماعت مسلم لیگ کے متعلق بھی بریلویوں فتویٰ ذہن نشین کر لیجئے تاکہ بوقت ضرورت کام آئے۔ مولانا اولاد رسول نے مارہر و شریف سے ایک رسالہ "المجوابات السنۃ علی زہام السوالات الملیگیہ" شائع کیا تھا اس کے مغل پر مسلم لیگ کے اساسی مقاصد کے بارے میں لکھا ہے: "مرتب حرمات مصلوات بلکہ منہجہ کفریات" اور اسی رسالہ میں حزب الاعناف لاہور کے مولوی ابوالبرکات سید احمد صاحب کا یہ فتویٰ درج ہے:

"لیگ کی حمایت کرنا اس میں چند سے دینا اس کا مبر بننا اس کی اشاعت و تبلیغ کرنا منافعتین و مرتدین کی جماعت کو فروغ دینا ہے۔"

اب مصدور پاکستان حضرت علامہ اقبالؒ کے متعلق ان کے خیالات کا اندازہ کر لیجئے، علامہ اقبالؒ وہ ہستی ہے جسے نہ صرف پاک و ہند کے مسلمان مفکر اسلام تسلیم کرتے ہیں بلکہ اب تو عربوں میں بھی علامہ اقبالؒ کی تصنیفات کو بڑی وقعت کی نگاہ سے دیکھا جاتا ہے۔ اور موصوف کی تصنیفات کا ترجمہ عربی زبان میں ہو رہا ہے۔ چنانچہ "تجانب اهل السنۃ" پر درج ہے: "ڈاکٹر صاحب کی زبان پر شیطان بول رہا ہے۔" اور صفحہ ۳۵ پر لکھا ہے: "اگر ان اعتقادات کے باوجود بھی ڈاکٹر صاحب مسلمان ہیں، تو معلوم ہوتا ہے۔ انہوں نے کوئی

اور اسلام گھڑ لیا ہے۔" اب مولانا شبلی نعمانی اور مولانا حالی کے متعلق بھی تجانب اہل السنۃ کی ایک عبارت ملاحظہ فرمائیں ۲۸۹ پر رقمطراز ہیں،

"ان صلح کل میڈروں میں اعظم گڑھ کے مولوی شبلی اور الطاف حسین حالی اور زمانہٴ حال کے مشہور شاعر ڈاکٹر اقبال بہت نمایاں ہستی رکھتے ہیں ان کی صلح کلیت اپنی حد سے گذر کر بچریت اور دہریت تک پہنچی ہوتی ہے۔"

بریلوی حضرات کے یہ خیالات "سیرۃ النبی" "الفاروق" اور "سیرۃ النعمان" جیسی نایہ ناز کتابوں کے مصنف مولانا شبلی اور مدو جبر اسلام کے مصنف مولانا حالی کے متعلق ہیں۔ یہ دونوں بزرگ ان کے نزدیک دہریت زدہ تھے۔ انا للہ وانا الیہ راجعون۔ ۷

ناوک نے تیرے میدان چھوڑا زمانے میں ٹپے ہے مرغ قبلہ نما آشیانے میں
آخر میں برصغیر پاک و ہند کی دیگر بڑی بڑی مسلمان تحریکوں، تنظیموں اور جماعتوں کے متعلق بھی بریلویوں کے خیالات ملاحظہ کیجئے کہ کس طرح تمام تحریکوں کو تیغ تکفیر سے قتل کیا بلکہ شلہ کیا ہے۔ تجانب اہل السنۃ ۲۹۰ پر لکھا ہے،
"دھابیہ، دیوبندیہ و قادریانہ دروافض دنیا چیرا و خاکساریہ و چکرالوبہ و احرارہ و جنادھابیہ (حسن نظامی دہلوی کے مرید) و آغا خانہ و دھابیہ غیر مقلدین و دھابیہ نجدیہ و لیگیہ عالیہ و صلح کلیہ عالیہ، اپنے عقائد کفریہ تطبیعہ یقینیہ کی بنا پر حکم شریعت تلعنا یقیناً اسلام سے خارج اور کفار مرتدین ہیں۔ و مدعی اسلام ان میں سے کسی کو قطعی یقینی اطلاع رکھتے ہوئے بھی اس کو مسلمان کہے یا اس کے کافر و مرتد ہونے میں شک رکھے یا ان کو کافر و مرتد کہنے میں توقف کرے وہ بھی یقیناً کافر و مرتد ہے۔"

میں تمام مسلمانان پاکستان سے التماس کرتا ہوں کہ وہ بریلوی حضرات کے مندرجہ بالا فتوؤں پر غور فرمائیں اور ان حضرات کے حاکم کفریہ فتوؤں کو بھی ذہن میں رکھیں جو انہوں نے حرمین شریفین کے ائمہ کے متعلق صادر فرمائے ہیں، جن کو طوالت کے پیش نظر یہاں نقل کرنا مناسب نہیں سمجھا، اور پھر ان سے سوال کریں کہ آپ کے نزدیک دنیا میں مسلمانوں کی تعداد کیا ہے؟ آپ کو مسلمانوں کو کافر بنانے میں کیا نائدہ نظر آتا ہے؟ اور اگر تمہارے اکابر نے کسی وقتی مصیبت کے تحت غلط فتویٰ دیدیا تھا تو کم از کم تم تو ان کی اندھی تقلید نہ کرو۔ اور ہمارے اسلاف کی مانند کفار کو مسلمان بنانے کی کوشش کرو نہ کہ مسلمانوں کو تیغ تکفیر سے ذبح کرتے رہو۔

آخر میں میں بریلوی مکتب فکر کے اعتدال پسند علماء سے بھی التماس کرتا ہوں کہ خدا کیلئے مسلمانوں کی تعداد کو فروے کروڑ سے بڑھانے کی کوشش کیجئے، کافروں کو اسلام میں لانے کی جدوجہد کیجئے، مسلمانوں کو کافر بنانے سے گریز کیجئے۔

آپ کی کتابوں کے مندرجہ بالا فتوؤں کی رو سے، ایران و عراق بوجہ شیعت کا فریضہ، سعودی عرب نجدی دہائی ہونے کی بنا پر کافر بنا۔ برصغیر پاک و ہند کے مسلمان کچھ دیوبندی ہونے کی وجہ سے اور کچھ سنی سنی احراری اور خاکسار ہونے کی وجہ سے مرتد ہو گئے اور جو باقی بچے وہ قائد اعظمؒ کو مسلمان کہنے کی بنا پر جہنمی ٹھہرے۔ اور دنیا سے اسلام کے باقی ماندہ مسلمان سعودی عرب کے دہائی نجدی حکمرانوں شاہ فیصل شہیدؒ اور شاہ خالد کو مسلمان کہنے کی وجہ سے کفر کی زد میں آ گئے۔

اللہ تبارک! اب دنیا میں مسلمان کون رہا؟

قیامت کے دن علماء سے یہ سوال ہو گا کہ تم نے کتنے لوگوں کو اسلام کی راہ بتائی؟ اس وقت آپ لوگ کیا جواب دیں گے؟ کیونکہ آپ نے تو تکفیر مسلمین کا فریضہ ہی سرانجام دیا ہے۔

خدا را مسلمانان عالم کے حال پر عموماً اور مسلمانان پاکستان کے حال پر خصوصاً رحم پر اپنی تکفیر کی توہین کے منہ بند کر دیجئے، اُمت پر آپ کا یہ بہت بڑا احسان ہو گا۔ وَمَا عَلَيَّ إِلَّا الْبَلَاغُ۔ وَمَا تَوْفِيقِي إِلَّا بِاللَّهِ۔

پاپولر پریشر ککر



ساخت اور کارکردگی

بین الاقوامی معیار کے مطابق

★

پاپور کا کمال — پکوان بے مثال

سنٹرل ٹیسٹنگ لیبارٹریز حکومت پاکستان کا تصدیق شدہ

پاپولر انڈسٹریز۔ راجہ روڈ۔ سیالکوٹ۔ فون نمبر ۲۵۰۲